
Dhanvantaristotra

धन्वन्तरिस्तोत्रम्

Document Information



Text title : dhanvantarIstotram

File name : dhanvantarIstotram.itx

Category : vishhnu, stotra

Location : doc_vishhnu

Transliterated by : Usha Rani Sanka usharani.sanka at gmail.com

Proofread by : Usha Rani Sanka, Avinash Sathaye, PSA Easwaran

Description-comments : Audio <http://www.divinebrahmanda.com/2012/09/sri-dhanwantri-stotram-by-sri.html>

Latest update : June 8, 2013

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 14, 2023

sanskritdocuments.org



ಧನ್ವಂತರಿಸ್ತೋತ್ರಂ



ಓಂ ನಮೋ ಭಗವತೇ ಧನ್ವಂತರಯೇ ಅಮೃತಕಲಶಹಸ್ತಾಯ,
ಸರ್ವಾಮಯವಿನಾಶನಾಯ, ತ್ರೈಲೋಕ್ಯನಾಥಾಯ ಶ್ರೀಮಹಾವಿಷ್ಣುವೇ ನಮಃ ..
ಚಂದ್ರಾಘಾಕಾಂತಿಮಮೃತೋರುಕರೈರ್ಜಗಂತಿ
ಸಂಜೀವಯಂತಮಮಿತಾತ್ಮಸುಖಂ ಪರೇಶಂ .
ಜ್ಞಾನಂ ಸುಧಾಕಲಶಮೇವ ಚ ಸಂದಧಾನಂ
ಶೀತಾಂಶುಮಂಡಲಗತಂ ಸ್ಮರತಾತ್ಮಸಂಸ್ಥಂ ..
ಮೂರ್ಧ್ನಿ ಸ್ಥಿತಾದಮುತ ಏವ ಸುಧಾಂ ಸ್ರವಂತೀಂ
ಭ್ರೂಮಧ್ಯಗಾಚ್ಚ ತತ ಏವ ಚ ತಾನುಸಂಸ್ಥಾತ್ .
ಹಾರ್ದಾಚ್ಚ ನಾಭಿಸದನಾದಧರಸ್ಥಿತಾಚ್ಚ
ಧ್ಯಾತ್ವಾಭಿಪೂರಿತತನುಃ ದುರಿತಂ ನಿಹನ್ಯಾತ್ ..
ಅಜ್ಞಾನ-ದುಃಖ-ಭಯ-ರೋಗ-ಮಹಾವಿಷಾಣಿ
ಯೋಗೋಽಯಮಾಶು ವಿನಿಹಂತಿ ಸುಖಂ ಚ ದದ್ಯಾತ್ .
ಉನ್ನಾದ-ವಿಭ್ರಮಹರಃ ಹರತಶ್ಚ ಸಾಂದ್ರ-
ಮಾನಂದಮೇವ ಪದಮಾಪಯತಿ ಸ್ಮ ನಿತ್ಯಂ ..
ಧ್ಯಾತ್ವೈವ ಹಸ್ತತಲಗಂ ಸ್ವಮೃತಂ ಸ್ರವಂತಂ
ಏವಂ ಸ ಯಸ್ಯ ಶಿರಸಿ ಸ್ವಕರಂ ನಿಧಾಯ .
ಆವರ್ತಯೇನ್ಮನುಮಿಮಂ ಸ ಚ ವೀತರೋಗಃ
ಪಾಪಾದಪೈತಿ ಮನಸಾ ಯದಿ ಭಕ್ತಿನಮಃ ..
ಧಂ ಧನ್ವಂತರಯೇ ನಮಃ ..
ಧಂ ಧನ್ವಂತರಯೇ ನಮಃ ..
ಧಂ ಧನ್ವಂತರಯೇ ನಮಃ ..
ದೀರ್ಘ-ಪೀವರ-ದೋರ್ದಂಡಃ, ಕಂಬುಗ್ರೀವೋಽರುಣೇಕ್ಷಣಃ .
ಶ್ಯಾಮಲಸ್ತರುಣಃ ಸ್ವಗ್ರೀ ಸರ್ವಾಭರಣಭೂಷಿತಃ ..
ಪೀತವಾಸಾ ಮಹೋರಸ್ಯಃ, ಸುಮೃಷ್ಟಮಣಿಕುಂಡಲಃ .
ನೀಲಕುಂಚಿತಕೇಶಾಂತಃ, ಸುಭಗಃ ಸಿಂಹವಿಕ್ರಮಃ ..

var ಸ್ನಿಗ್ಧಕುಂಚಿತ Bhagavatam 8.8.34

ಅಮೃತಸ್ಯ ಪೂರ್ಣಕಲಶಂ ಬಿಭ್ರದ್ವಲಯಭೂಷಿತಃ .
 ಸ ವೈ ಭಗವತಃ ಸಾಕ್ಷಾತ್ ವಿಷ್ಣೋರಂಶಾಂಶನಂಭವಃ .
 ಧನ್ವಂತರಿತಿ ಖ್ಯಾತಃ ಆಯುರ್ವೇದದೃಗಿತ್ಯಭಾಶ್ .
 ಏವಂ ಧನ್ವಂತರಿಂ ಧ್ಯಾಯೇತ್ ಸಾಧಕೋಽಭೀಷ್ಟಸಿದ್ಧಯೇ ..
 ಓಂ ನಮೋ ಭಗವತೇ ಧನ್ವಂತರಯೇ ಅಮೃತಕಲಶಹಸ್ತಾಯ,
 ಸರ್ವಾಮಯವಿನಾಶನಾಯ, ತ್ರೈಲೋಕ್ಯನಾಥಾಯ ಶ್ರೀಮಹಾವಿಷ್ಣವೇ ನಮಃ ..
 ಧನ್ವಂತರಿಂಗರುಚಿಧನ್ವಂತರೇರಿತರುಧನ್ವಂಸ್ತರೀಭವಸುಧಾ
 ಧಾನ್ವಂತರಾವಸಥಮನ್ವಂತರಾಧಿಕೃತಧನ್ವಂತರೌಷಧನಿಧೇ .
 ಧನ್ವಂತರಂಗಶುಗುಧನ್ವಂತಮಾಯಿಷು ವಿತನ್ವನ್ ಮಮಾಬ್ಧಿತನಯ
 ಸೂನ್ವಂತತಾತ್ಮಕೃತತನ್ವಂತರಾವಯವತನ್ವಂತರಾರ್ತಿಜಲಧೌ ..
 ಧನ್ವಂತರಿಶ್ಚ ಭಗವಾನ್ ಸ್ವಯಮಾಸ ದೇವೋ var ಸ್ವಯೇಮೇವ ಕೀರ್ತಿಃ
 ನಾಮ್ನಾ ನೃಣಾಂ ಪುರುರುಜಾಂ ರುಜ ಆಶು ಹಂತಿ .
 ಯಜ್ಞೇ ಚ ಭಾಗಮಮೃತಾಯುರವಾಪ ಚಾರ್ಥಾ var ರವಾವರುಂಧ
 ಆಯುಷ್ಯವೇದಮನುಶಾಸ್ತ್ರವತೀರ್ಯ ಲೋಕೇ ..

Bhagavatam 2.7.21

ಕ್ಷೀರೋದಮಥನೋದ್ಭೂತಂ ದಿವ್ಯಗಂಧಾನುಲೇಪಿನಂ .
 ಸುಧಾಕಲಶಹಸ್ತಂ ತಂ ವಂದೇ ಧನ್ವಂತರಿಂ ಹರಿಂ ..
 ಶರೀರೇ ಜರ್ಜರೀಭೂತೇ ವ್ಯಾಧಿಗ್ರಸ್ತೇ ಕಲೇವರೇ .
 ಔಷಧಂ ಜಾಹ್ನವೀತೋಯಂ ವೈದ್ಯೋ ನಾರಾಯಣೋ ಹರಿಃ ..
 ಅಯಂ ಮೇ ಹಸ್ತೋ ಭಗವಾನ್ ಅಯಂ ಮೇ ಭಗವತ್ತರಃ .
 ಅಯಂ ಮೇ ವಿಶ್ವಭೇಷಜೋಽಯಂ ಶಿವಾಭಿಮರ್ಷಣಃ ..
 ಅಚ್ಯುತಾನಂತಗೋವಿಂದವಿಷ್ಣೋ ನಾರಾಯಣಾಮೃತ .
 ರೋಗಾನ್ಮೇ ನಾಶಯಾಶೇಷಾನ್ ಆಶು ಧನ್ವಂತರೇ ಹರೇ ..
 ಧಂ ಧನ್ವಂತರಯೇ ನಮಃ ..
 ಧಂ ಧನ್ವಂತರಯೇ ನಮಃ ..
 ಧಂ ಧನ್ವಂತರಯೇ ನಮಃ ..
 ಓಂ ನಮೋ ಭಗವತೇ ಧನ್ವಂತರಯೇ ಅಮೃತಕಲಶಹಸ್ತಾಯ,
 ಸರ್ವಾಮಯವಿನಾಶನಾಯ, ತ್ರೈಲೋಕ್ಯನಾಥಾಯ ಶ್ರೀಮಹಾವಿಷ್ಣವೇ ನಮಃ ..
 ಇತಿ ಧನ್ವಂತರಿಸ್ತೋತ್ರಂ ಸಂಪೂರ್ಣಂ .

Audio <http://www.divinebrahmanda.com/2012/09/sri-dhanwantri-stotram-by-sritml>

Encoded and proofread by Usha Rani Sanka usharani.sanka at gmail.com

Proofread by Avinash Sathaye sohum at ms.uky.edu and

PSA EASWARAN



Dhanvantaristotra

pdf was typeset on November 14, 2023



Please send corrections to sanskrit@cheerful.com

